



завршување.

**1.8** Во случај да останат некои мали или недовршени градежни работи за периодот по датумот на состанокот согласно Член 1.9 од овој Прилог, Македонски Телеком АД ќе обезбеди, дополнителните работи за спроведување поврзани со Колокациското Место каде што се наоѓа Колокациската Единица На Страната Барател да се поправат во најкраток можен рок, но не подоцна од 1 (еден) месец, сметано од датумот на спроведување на процедурите на предавање.

**1.9** Македонски Телеком АД го задржува правото да ја пренесе било која Колокациска Единица На Страната Барател на друга Страна Барател, доколку Страната Барател не почне да ја употребува во рок од 2 (два) месеци, сметано од датумот на предавање. Истовремено со приемот на такво известување ќе престане да важи и Индивидуалниот Договор За Колокација помеѓу Македонски Телеком АД и Страната Барател. Македонски Телеком АД ќе ја извести новата Страна Барател во рок од 6 (шест) дена.

**1.10** Доколку, со цел да се задоволи Барањето на Страната Барател треба да се изгради нова Колокациска Просторија и Македонски Телеком АД ги обезбедува рамот за опрема за пренос и/или HDF рамот, Македонски Телеком АД има право да го фактурира, по заземањето на Колокациската Просторија од страна на Страната Барател, Еднократниот Надомест За Рам За Опрема За Пренос, Еднократниот Надомест За HDF Рам, Еднократен Надомест За Технички Надзор во случај на Физичка Колокација кога Страната Барател ги извршува градежните активности, дефинирани во Прилог 8.Б (Надоместоци) на Страната Барател по Колокациска Просторија.

Доколку Страната Барател ги обезбедува рамот за опрема за пренос и/или HDF рамот, Македонски Телеком АД има право да го фактурира, по заземањето на Колокациската Просторија од страна на Страната Барател, Еднократниот Надомест За Инсталација На Рам За Опрема За Пренос, Еднократниот Надомест За Инсталација На HDF Рам, дефинирани во Прилог 8.Б (Надоместоци) на Страната Барател по Колокациска Просторија

**1.11** Доколку Страната Барател бара Колокација до Колокациско Место, каде што направената Колокациска Просторија била првобитно/дополнително климатизирана и се уште има слободен дел од направената Колокациска Просторија за сместување на Колокациската Единица На Страната Барател, тогаш Страната Барател може да ја користи Колокација таму само со уредот за климатизирање. Во такви случаи кога е инсталиран клима уред, Македонски Телеком АД ќе има право на Страната Барател да и фактурира Месечен Надомест За Изнајмување На Просторија, Управување И Одржување Со Греење, Вентилација И Ладење, Со Вклучена Контрола На Влез/Безбедносен Систем И Потрошувачка На Електрична Енергија, како што е дефинирано во Прилог 8.Б (Надоместоци).

**1.12** Во случај на Физичка Колокација, откако Страната Барател ќе ја преземе Колокациската Единица На Страната Барател, Македонски Телеком АД ќе има право да фактурира Надомест За Инсталирање На Колокација, Индивидуален Надомест За Инсталирање На Колокација, Месечен Надомест За Изнајмување На Просторија, Управување И Одржување Со Греење, Вентилација И Ладење, Со Вклучена Контрола На Влез/Безбедносен Систем И Потрошувачка На Електрична Енергија, Месечен Надомест За Обезбедување На Постојана Техничка Поддршка на барање на Страната Барател, како што е дефинирано во Прилог 8.Б (Надоместоци).

**1.13** Во случај на Оддалечена Колокација во просторот на Македонски Телеком АД, Македонски Телеком АД има право да фактурира Надомест За Инсталирање На Колокација, Месечен Надомест За Изнајмување На Недвижности, Контрола На Влез/Безбедносен Систем И Потрошувачка На Електрична Енергија и Месечен Надомест За Обезбедување На Постојана Техничка Поддршка на барање на Страната Барател дефинирани во Прилог 8.Б (Надоместоци).

**1.14** Во случај на Виртуелна Колокација, откако Страната Барател ќе ја достави Опремата На Страната Барател и откако Македонски Телеком АД ја постави истата во Колокациската Единица каде што се наоѓа опремата на Македонски Телеком АД, Македонски Телеком АД ќе има право да фактурира Надомест За Инсталирање На Колокација, Индивидуален Надомест За Инсталирање На Колокација, Месечен Надомест За Изнајмување На Просторија, Управување И Одржување Со Греење, Вентилација И Ладење, Со Вклучена Контрола На Влез/Безбедносен Систем И

Потрошувачка На Електрична Енергија и Месечен Надомест За Обезбедување На Постојана Техничка Поддршка, како што е дефинирано во Прилог 8.Б (Надоместоци).

## 2. Компоненти На Кабелско Поврзување

**2.1** Предуслов за обезбедување на Компоненти На Кабелско Поврзување е Страната Барател да го врати – потпишан од овластен потписник - релевантниот Индивидуален Договор За Компоненти На Кабелско Поврзување до Македонски Телеком АД, којшто Македонски Телеком АД го испратил до Страната Барател и Индивидуалниот Договор За Компоненти На Кабелско Поврзување ќе стапи однапред на сила.

**2.2** Времето на исполнување кое е понудено за обезбедување на Компонентите На Кабелско Поврзување

**а)** кое е наведено во претходното Предвидување, и

**б)** квантитетот е во рамките на количините на MDF Блоковите пресметан врз основа на:

**I)** доставеното Предвидување; и

**II)** горната граница на најголемото дозволено отстапување наведено во Прилог 6.Б (Предвидување),

не смее да надмине 40 (четириесет) дена, сметано од датумот на стапување на сила на Индивидуалниот Договор За Компоненти На Кабелско Поврзување, доколку е обезбеден кабелски држач, потребен за инсталирање на Кабелот За Поврзување и доколку е предадена Колокациската Единица На Страната Барател.

**2.3** По завршувањето на инсталирањето на MDF Блокот, Кабелот За Поврзување и HDF Блокот , Македонски Телеком АД ќе испрати известување до Страната Барател дека работата е завршена и ќе ја достави документацијата за унифицирана идентификација на позициите на Компоненти На Кабелско Поврзување, чијашто идентификација служи за унифицирана комуникација помеѓу Македонски Телеком АД и Страната Барател.

**2.4** Македонски Телеком АД ќе има право на фактурирање по предавањето на Компонентите На Кабелско Поврзување во случај на Целосно Разврзан Пристап На Локална Јамка: Еднократен Надомест За Инсталирање На Целосно Разврзан Пристап, како што е дефинирано во Прилог 8.Б (Надоместоци).

## 3. Разврзан Пристап На Локална Јамка

**3.1** Предуслов за започнување на работите потребни за Разврзан Пристап На Локална Јамка е Страната Барател да го врати – потпишан со овластен потписник - релевантниот Индивидуален Договор За Локална Јамка до Македонски Телеком АД, којшто Македонски Телеком АД го испратил до Страната Барател и Индивидуалниот Договор За Локална Јамка ќе стапи однапред на сила.

**3.2** Македонски Телеком АД ќе го заврши имплементирањето на Разврзан Пристап то На Локална Јамка

**а)** кое е наведено во претходното Предвидување, и

**б)** квантитетот е во рамките на количините на Локалните Јамки пресметан врз основа на

**I)** доставеното Предвидување; и

**II)** горната граница на најголемото дозволено отстапување наведено во Прилог 6.Б (Предвидување),

во рок од 5(пет) работни денови сметано од денот на стапување на сила на соодветниот Индивидуален Договор За Локална Јамка, под услов да нема потреба да се инсталираат нови Компоненти На Кабелско Поврзување и градење на Колокациска Место за да се обезбеди бараниот Разврзан Пристап На Локална Јамка.

**3.3** Операторот-корисник треба да поднесе барање за заедно со Пренесување на број до Македонски Телеком АД на “Голомопродажниот Веб-екстранет модул”, со наведување за кој број

се бара пренесување. Македонски Телеком АД ќе го разгледа барањето и ќе му одговори на Операторот-корисник. Доколку се работи за постоечка Локална јамка барањето ќе биде проследено за имплементација, а доколку е потребно дополнително поврзување на локалната јамка со претплатничката пристапна точка, Македонски Телеком АД ќе достави одговор дали има техничка можност.

**3.4** Кога треба да се инсталираат нови Компоненти На Кабелско Поврзување и/или треба да се спроведе нова Колокациската Единица На Страната Барател, рокот за обезбедување на Разврзан Пристап На Локална Јамка е идентичен со рокот за инсталирање и поврзување на HDF Блок.

**3.5** Предуслов за обезбедување на физички пристап до Локалната Јамка е:

**а)** Страната Барател да го испрати склучениот Претплатнички Договор што претставува основа за Барање За Локална Јамка до Македонски Телеком АД и треба да добие откажување на фиксните говорни телефонски услуги на Претплатникот кој добива услуга на Локалната Јамка побарана од Страната Барател; и

**б)** Успешно завршување на Прелиминарниот Тест За Соодветност На Опремата за опремата која треба да се поврзе со Локалната Јамка и која не е вклучена во објавената „Листа на опрема што може да биде поврзана на мрежата на Македонски Телеком АД“.

**3.6** Македонски Телеком АД го специфицира кодот за идентификација на позицијата на HDF Блокот што припаѓа на Локалната Јамка, потребен за идентификување на Локалната Јамка, во текот на Тестот За Примопредавање направен заеднички со Страната Барател.

**3.7** По обезбедувањето на физички пристап до Локалната Јамка, Македонски Телеком АД ќе има право да фактурира Еднократен Надомест За Поврзување доколку е извршено вакво поврзување, како што е дефинирано во Прилог 8.Б (Надоместоци).

**3.8** По обезбедување на физички пристап до Локалната Јамка, Македонски Телеком АД ќе има право да фактурира Месечен Надомест За Изнајмување На Локална Јамка за Разврзан Пристап За Користење На Повисоките Фреквенции (“naked DSL”), како што е дефинирано во Прилог 8.Б (Надоместоци).

**3.9** Страната Барател може да го раскине Индивидуалниот Договор За Локална Јамка – доколку не е дефиниран друг период за раскинување на договор - со период за раскинување на договор од 30 (триесет) дена во случаите наведени во условите за раскинување на договор (точка VI.14 од главниот текст). Доколку Страната Барател го раскине Индивидуалниот Договор За Локална Јамка во случаите наведени под условите за раскинување на договор (точка VI.14 од главниот текст), Македонски Телеком АД ќе има право на Страната Барател да и фактурира Месечен Надомест За Изнајмување На Локална Јамка, како што е дефинирано во Прилог 8.Б (Надоместоци) до крајот на рокот за раскинување на договор.